

# PRIZMA

Radjudramm ta' Victor Apap  
(Jorbot ma' Diċembru 1976, paġna 110)

## ĠIB MUŻIKA FIX-XEJN

- Toni:** Sibt ruhi mdahhal f'basla bla ma naf kif. Ipprovajt nohloq hafna skużi jien u nkellem lil Kleo, imma aktar bdejt ninsaram, sakemm spiċċajt biex waqt li konna fil-karrozza għidtilha s-sewwa kollu. Intilfet minn sensiha ma' l-ahbar u aktar sibt ruhi mfixkel. Minn bal'u kelli mmur funeral jumejn wara. Għaddew ftit granet u ltqajt ma' Kleo għaddejja bil-mixi minn triq imwarrba ta' Napli.
- Kleo:** Sur Bajada, lanqas irringrazzajtek ta' kemm għamilt miegħi dik il-lejla tad-diżgrazzja.
- Toni:** Kienet biċċa xogħol iebes wisq dik li għabbewni biha.
- K'eo:** Naf. U kellek tkun int, frustier, li t-dhol għa'iha.
- Toni:** Ma nistax infissirlek x'hassejt f'qalbi meta rajtek mitluqa fil-karrozza.
- Kleo:** Kienet diżgrazzja kbira wisq għaliya. Jien naf xi t'ift.
- Toni:** Issa trid tipprowa tinsa.
- Kleo:** Kif nista'? Minn kull fejn ngħaddi ma narax hliet u'uh koroh iharsu lejja. Bhalma tara qieghda nitwarrab mill-qalba ta' belt. Il-bierah żewġt irġiel bdew mexjin warajja u kieku taf kemm kliem iebes qalu kontra tiegħi.
- Toni:** Trid tagħmel ta' birruhek ma smajthomx.
- Kleo:** Hekk għamilt. Imma qalbi hasset xorta wahda.
- Toni:** Għalissa pprova skarta n-nies li ma tafhomx.
- Kleo:** M'għandix għalfejn nibqa' ngħix aktar lawnhakk. M'hawn xejn x'jiġbidni f'din il-belt. Qieghda nahseb biex immur lura lejja l-Egittu.
- Toni:** Wassaltha biċċa triq sewwa u sel'imtilha. Għafsitli idi bil-qalb.
- Kleo:** Ma ninsiek qatt, sur Bajada.
- Toni:** Telqet bil-pass tagħha hafif u ma rajtha qatt aktar. Deherli li kelli mmur niringrazzja lil-kontessa Walewska li kienet laq-ghetni bhala mistieden f'darha. Mort sibt lix-xiha s-saħħara biex xtrajt minghandha ftit ward sabih u tlaqt għal għand il-kontessa. Sibtha mifqugha bil-biki. Għandu jkun kien destin tiegħi li daww il-granet inħabbat wiċċi ma' nisa mbikkija.
- Marie:** (imbikkija) Ghaddi, ghaddi.

- Toni:** X'ghandek, kontessa? Il-biki jagħmel hażin għall-ghajnejn sbieħ li għandek.
- Marie:** Il-papà! Il-papà tiegħi jgħix f'Leningrad.
- Toni:** Kif inhi din? Me'a fir-Russja għad hemm in-nobbli?
- Marie:** Il-papà mhux nobbli. Jiena sirt kontessa biż-żwieġ. Il-papà jahdem go fabbrica go Leningrad.
- Toni:** U tixtieq tmur tarah, għandi nahseb.
- Marie:** Daż-żgur. Wasalli te'gramm li qiegħed fi sptar marid gravi.
- Toni:** Imma billi tibki ma tkun qiegħda sewwi xejn.
- Marie:** Naf. Tlabt lil Napoleon iwassalni hdejh bl-ajrupian tiegħu.
- Toni:** Napoleon għandu ajruplan?
- Marie:** U jsuqu huwa s'ess. Għadu kemm hareġ biex imur jirrangà d-dokumenti ha'li nitilqu.
- Toni:** Allura m'ghandekx għalfejn tibki. Ma ddumx ma tkun hdejn il-papà tiegħek.
- Marie:** Min jaf jekk nilhqux hej:
- Toni:** Mela ma tilhqux! Aghmel kuragg, kontessa.
- Marie:** Nixtieqni digà qiegħda fuq l-ajruplan.
- Toni:** U ma damitx ma kienet fi triqtha lejn ir-Russja. Kien ajrupian gett, mhux kbir imma sabiħ. Mort insellmilhom. Għad li Napoleon ma tantx ha gost, qabel te'għet fuq l-ajruplan, Marie għannqitni u bi'itni. Ftakart fil-lejla tal-ballu meta jiena u Marie gattajna hafna hin flimkien.

#### HOSS TA' AJRUPLAN QIEGHED ITIR

- Napoleon:** Inhossni ferhan għal żewġ raġunijiet.
- Marie:** Ferhan għandi l-papà qiegħed imut?
- Napoleon:** Hal ini nkompli: ferhan għax qed naqdi lilek, u ferhan ukoll għax hlisna minn dak il-Malti.
- Marie:** Kemm ma hadtx grazzja miegħu?
- Napoleon:** Mill-ewwel darba li rak ma qalax għajnejh minn fuqek.
- Marie:** Ghadek ghajjur wisq int.
- Napoleon:** U għandi għalfejn inkun: bqajt bqajt sakemm bistu quddiem qabel tlajt l-ajruplan.
- Marie:** Fejn sa nargà' ni taqa' miegħu?

#### ĠIB FIX-XEJN IL-HOSS TA' L-AJRUPLAN

- Toni:** Qasmu l-Italja, taru fuq l-Awstrija, għaddew mill-Ungerija, il-Polonja u bdew itiru fuq ir-Russja meta gamet tempesta ta' silġ u rih qawwi.

## RIH IVENVEN U HOSS TA' AJRUPLAN

**Marie:** Napoleon, qiegħda nibža'.

**Napoleon:** La wasalna s'hawn, naslu.

**Marie:** Taf ahniex mexjin sew?

**Napoleon:** Halli f'idejja; toqghodx tinkwieta ruhek.

**Marie:** Qegħdin nieħdu skossi qawwija wisq. Il-makni donnhom bil-hsara.

**Napoleon:** Gett minnhom mhux jahdem. Tibżax, miniex inżomm fil-gho'i hafna.

**Marie:** Jiena mwerwra. Ahjar tara nistghux ninżlu x'imkien.

**Napoleon:** Fejn trid li ninżlu? Hlicf silg ma jidher xejn aktar.

**Marie:** Imma hsara għandna, hux tassew?

**Napoleon:** (imħasseb) Iva, iva, Marie. Hsara għandna. Imma x'nista' naghmel? Qed nipprova nasal.

**Marie:** (imbikkija) Neżlin! Neżlin!

HOSS TA' AJRUPLAN QIEGHED IGGARRAF. TWERŻIQA  
TA' MARIE. TISBITA QAWWIJA TA' AJRUPLAN TINS-  
TAMA' B/G L-OVERTURE 1812.

**Toni:** L-ajruplan iġġarraf. Xi nies ta' l-inħawi resqu lejn l-ajruplan, hargu minnu li l-kontessa mit'ufa minn sensiha, imma lanqas intebhu li kien għad fadal hemm ġew Napoleon. Me'a dan ġie f'tiegħu lil Marie ma sabhiex. Haseb li kienet ħarbitlu u beda miexi għajjen u mifluġ fuq is-silg bla ma lanqas kien jaf fejn sejjer. Mexa fuq li mexa sakemm sab ruħu fil-fruntiera u raġa' lura bit-tren lejn Napli. Fuq Marie ma sama' xejn aktar. Meta itqajt miegħu kien bniedem mibdul.

## WAQQAF IL-MUŻIKA

**Napoleon:** Ma rridx naf aktar b'giri ma' l-Ewropa.

**Toni:** Qtajt qalbek mil-hajja?

**Napoleon:** Qtajt qalbi mill-bnemin. Issa irrid ngħix fil-gabra u l-hemda.

**Toni:** Il-bliet ma tantx fihom hemda u lanqas tista' tghix miġbur.

**Napoleon:** Miniex sa nibqa' fil-bliet. Hemm gżira ċkejna f'nofs l-Atlantiku: immur hemmhekk inqatta' l-aħħar snin ta' ħajti għall-kwiet.

**Toni:** Mort narah tielaq għall-Gżira ta' Sant'Elena. Kien sar im-

żaqqaq, u wiċċu kien safrani u mixrub. Deher li kien bniedem imdejjaq għall-ahħar u li qata' jiesu mid-dinja. F'qalbi għidt: kif ighid il-qawl, lil min issemnih, lesti x'taghtih. Kif kont miexi ingħaqadt magħha. F'dawk il-ftit granet go Napli tista' tghid li ma kien fada! hadd. Iva, kien għad hemm Horatio u Emma. U kif ighid il-qawl, lil min issemnih, lesti x'taghtih. Kif kont miexi bil-lajma ma' xatt il-baħar ġejt wiċċ imb wiċċ magħhom.

**Emma:** Ara s-sur Bajada!

**Toni:** Horatio, għal qalbek il-lum! Napoleon siefer.

**Emma:** Ma tantx nistgħu nkunu ferhanin bl-ahħar li għadna kemm smajna fuq ir-radjo.

**Toni:** Ma smajthomx l-ahħar ahbarijiet.

**Horatio:** Għadek ma taf xejn fuq Kleo?

**Toni:** Xi haġa ohra ġdida? Was'itli minghandha kartolina mi l-Egittu.

**Emma:** Meia l-ahħar li kitbet lilek.

**Toni:** Xinhu li smajtu fuqha? Thallunix fuq ix-xwiek

**Emma:** Kleo qatlet ruhha b'idejha.

**Toni:** Tassew? Miskina. Kemm kienet mara sabiha!

**Horatio:** U kienet għadha fl-ahħar tagħha wkoll. Disgħa u tletin sena kellha.

**Emma:** Kemm tafhom l-etajiet tan-nisa!

**Horatio:** U x'nafhom, nafhom. Qalu f'-ahbarijiet.

**Emma:** Ma nistgħux nibqgħu aktar f'din il-belt. Laqqgħetna ma' wisq għawġ u taħwid.

**Horatio:** Sa nitilqu għal Londra għada fil-ghodu.

**Toni:** Tajjeb. Nixtiqikom vjaġġ sabih.

**Emma:** F'Londra qegħdin ilestulna festi kbar. Ninsew daqsxejn mid-dwejjaq li għaddejna minnhom dan l-ahħar.

**Toni:** Iddevertu. Nixtieq xi darba niġi Londra.

**Emma:** Tithajjarx tiġi sa l-Ingilterra magħna?

**Horatio:** Kif magħna? Ma tarax li s-sur Bajada ma jistax joqgħod imsiefer għal żmien twil!

**Toni:** U lanqas inhobb immur fejn ma nkunx milqugh bi pjaċir.

**Emma:** Horatio kieku jkun jista' jirrangalek biex tiġi mistieden għal xi riċevimenti li sa jsiru.

**Horatio:** Tghidx hmerijiet, Emma. L-istedin isir minn żmien qabel. Inti jmissek taf biżżejjed għax kellek hafna okkażjonijiet fi-Ambaxxata ta' Napli.

**Toni:** Għal did-darba żgur li le. Tkun xi darba ohra. Hallejtkom.

(Jissokta)